

जन संचार एवं मीडिया प्रकोष्ठ

30प्र0 वॉटर सैक्टर रीस्ट्रक्चरिंग परियोजना, पैक्ट  
वाल्मी भवन, सिंचाई विभाग,  
उत्तर प्रदेश,  
लखनऊ

सहभागी सिंचाई प्रबन्धन को जन आन्दोलन बनाये

शिथिलता बर्तने वाले अधिकारियों के खिलाफ होगी सख्त  
कार्यवाही

शिवपाल सिंह यादव  
सिंचाई एवं जल संसाधन  
मंत्री 30प्र0 सरकार  
लखनऊ, 01 अगस्त, 2016

सहभागी सिंचाई प्रबन्धन का संदेश आम आदमी तक पहुँचा कर  
इसे जन आन्दोलन बनाये ताकि किसानों की सहभागिता से नहर के  
कमाण्ड क्षेत्रों में जल उपभोक्ता समितियों के माध्यम से सिंचाई का  
कार्य जन सहभागिता के आधार पर बेहतर तरीके से संचालित हो  
सके। यह निर्देश सिंचाई एवं जल संसाधन मंत्री मा० शिवपाल सिंह

यादव ने 30प्र0 वॉटर सैक्टर रीस्ट्रक्चरिंग परियोजना, पैक्ट के अधिकारियों को दिये।

सिंचाई मंत्री ने गत दिनों 30प्र0 वॉटर सैक्टर रीस्ट्रक्चरिंग परियोजना, पैक्ट के वाल्मी भवन स्थित कार्यालय में परियोजना के विभिन्न कार्य कलापों की गहन समीक्षा की। समीक्षा के दौरान उन्होंने अधिकारियों को सख्त निर्देश दिये कि किसानों के लिए संचालित सिंचाई योजनाओं का लाभ गाँव के अन्तिम किसान तक आसानी से पहुँचे इसके लिए कारगर रणनीति तैयार की जाये। आपने कहा अधिकारियों को क्षेत्र में भ्रमण कर किसानों को आ रही समस्याओं को मौके पर ही हल करना चाहिये। सिंचाई मंत्री ने यह भी निर्देश दिए कि जो अधिकारी इसमें लापरवाही बरतेगा उसके विरुद्ध सख्त कार्यवाही की जायेगी।

श्री यादव ने कहा यह प्रसन्नता का विषय है, कि बुंदेलखण्ड में जल उपभोक्ता समितियों का निर्वाचन कार्य कुशलता पूर्वक चल रहा है। आपने आशा व्यक्त की कि अन्य जनपदों को बुंदेलखण्ड से प्रेरणा लेकर जल प्रबन्धन समितियों के गठन का कार्य शीघ्र प्रारम्भ करना चाहिये।

मुख्य अभियन्ता, स्तर-1 एवं तकनीकी सलाहकार, पैक्ट श्री के0के0 जैन ने बताया कि बुंदेलखण्ड के जनपद ललितपुर की 663 कुलाबा समितियों का निर्वाचन सम्पन्न हो चुका है। ललितपुर की 55 अल्पिका समितियों के निर्वाचन की अधिसूचना 12 अगस्त, 2016 को जारी की जायेगी। तदनुसार 13 अगस्त, 2016 से, निर्देशन पत्रों की जाँच 26 अगस्त, 2016 से 27 अगस्त, 2016 और नाम वापसी 29 अगस्त, 2016 से 05 सितम्बर, 2016 तक होगा। अंतिम रूप से चुनाव लड़ने वाले को चुनाव चिन्ह का आवंटन 07 सितम्बर, 2016 से 08 सितम्बर, 2016 और अल्पिका समितियों का मतदान 21 सितम्बर तथा मतगणना एवं परिणाम की घोषणा 23 सितम्बर, 2016 को की जाएगी। श्री जैन ने बताया कि निर्वाचन प्रक्रिया को शान्त पूर्वक सम्पन्न करने के लिए अध्यक्ष, पैक्ट की तरफ से मण्डलायुक्त झांसी एवं जिलाधिकारी एवं वरिष्ठ पुलिस अधीक्षक ललितपुर सहित निर्वाचन अधिकारी (मुख्य अभियन्ता, बेतवा) को निर्देशित किया जा चुका है।

निर्वाचन में जन सहभागिता हेतु जन जागरूकता लाने के लिए पैक्ट द्वारा एस0आई0आर0डी0 की देख-रेख में 100 होर्डिंग्स

स्थापित किए गये हैं, जिनमें निर्वाचन कार्यक्रम को चित्रित किया गया है।

मुख्य अभियन्ता, पैक्ट ओपीओ श्रीवास्तव ने विभिन्न योजनाओं की प्रगति से मंत्री महोदय को अवगत कराया। बैठक में लाइन विभाग के अधिकारियों, विभागीय अभियन्ताओं/ विषय विशेषज्ञों ने भाग लिया।



सम्पर्क सूत्र: मीडिया विशेषज्ञ, पैक्ट मो0-9412205971  
email-isbr27@gmail.com फैक्स 0522-2237664